

Tt en naténi

TÍTÌ

Pòkàta Pódì wàhaà-ta Títì

Cetá Kamámá

Pódì-dà wàhaà pòkàtà mentà-ní dɔɔɔ pà toò-ko Títì. Títì de pú yòn Sùwífù, àmá ò de taà o dandaní-dà Kídísì h̄nka. Ò de yòn Pódì nɔ́ɔɔpa p'òòcɔ̀-dà. Pódì de ò h̄nà Kédétì yɔ́tí-dà è yò ó d̄hà m̄i kaá-sa weèdɔ̀-nàmɔ̀ka m̄h̄kà. Ò de péé-sa-dà k'yèè pòkàtà òò tɔ́ntá-ho.

Ò de ò wàhaà ye pòkàtà-ní, è kp̄i òò caka weèdɔ̀-nàm̄ni kp̄m̄ma yònà é n'yòmpu-dà, n'òò yònà é n'teñ-ma kú bookú n̄ic̄nc̄i m̄ènc̄i péé-ci weèdɔ̀-nàm̄ka m̄h̄kà: daapá, pòɔpa, dakp̄m̄ma, dap̄m̄ma, nà tɔ̀pa tɔ̀pa. Ye kú dàh̄ka, k'ó caka pà yònà é h̄mpú é yeda bih̄anap̄k̄p̄àama Sùwífùpa k̄n̄i-ma kà mà pú coó. Ò d̄ntà o pòkàta è d̄h̄n̄i weèdɔ̀ weñni, p̄ásuumá Weèdi ò p̄à-ma-dà k'yè békú ó n'fòù Weèdi wenaamá h̄mpú.

Nte ye pòkàta wemá t̄nkaàma ma tɔ̀ma:

Títì 1.1-4 Dɔ̀mu.

Títì 1.5-16 Weèdɔ̀-hònhòka d̄h̄ama nà bih̄anap̄k̄p̄àama yedàma.

Títì 2.1-3.11 N̄ic̄nc̄i m̄ènc̄i péé-ci weèdɔ̀-nàm̄ka m̄h̄kà t̄m̄ma.

Títì 3.12-15 Dɔ̀mu d̄nd̄mu.

1

Dòdumu

¹ Mmí Pódi, Weèdi deho kà n yòn Sèsí-Kídísì tontòndikó, mmí-d'aa wàhu ye pòkàtà mentà-ní. Weèdi-dà n ton è yò ní paá ni tòmú kà nì təkadà-pa é tènì dandaní còku meheká. Nì kpèi ní hédá kà pá yádá webeèdi-dà, k'yé teha kà pá n'fòu Weèdi kpèkaàma. ² Mema, pa kó neé n'káá-ma daríma fòumu mèmù bá yò-pú híńka. Weèdi mènì pú báńtí-di, mení-dà ti híńà nùdi k'yè deu è yò nì kó ti paá ye fòumù-ní. ³ Wòni tèi-má, kà Weèdi ti Fíhìno é hédá kà nìpa é yádá ni wenaamá nà wemá nì n kɔ́-ma è yò ní mà caka. ⁴ Mmí-d'aa wàhu ye pòkàtà-ní Títì. A yòn n bíimóntá-dà nà dandaní ti múń-di kpémú. Ti Báàa Weèdi, nà ti Fíhìno Sèsí-Kídísì áa kóná, áa paá wèèdi.

Weèdò-d-nàmòni kpènn fòunu yònà é n'yòmpu

⁵ M'a hédá Kédétì teńka meheká, è kpèi á dehà é d̀hà niì m̀i kaá-sa-dà è yònà é d̀hà. Yotí bá mèǹti dèè-ti meheká, a yònà é təkadá weèdò-d-nàmòka kpèmma-dà. Á deńta n d'aa cakáa-sa weńni ye kú híńka. ⁶ Kà niì neé híń weèdò-d-kpènn, o fòumu yònà é n'suu-ú-ma. Ò yònà é n'káá podò òcɔ́-dà. O bíhí m̀e yònà é n'yòn weèdòpa-dà. Pà pú yònà é hí n'kò-nà paákpàkpàama màcɔ́mà kú híńka yoo hi topúyoutí híńka.

⁷ Weèdò-d-nàmòni yìkànyìdo tòmú-dà héé ó n'wisí m̀i kú wenni yòn-sa Weèdi kpéesá. Ye kú kpémú-dà tee o fòumu yònà é n'suu-má. Ò pú yònà é n'káá fónfònti, yoo fɔ́ɔ́di. Ò m̀e pú yònà é n'yòn naàyàdo yoo é n'káá kɔ́ka. Ò pú yònà é m'penti díci kpàkpàama

meheká.

⁸ Ò yònà é n'coní nìpa-dà sukú o hɔ́ɔ́ta meheká, é n'naanà suumá. Ò yònà n'káá yańfòuma-dà, é n'coó, é n'weni o paáma meheká, é n'non è cɛ́hú o cɔ́ɔ́di. ⁹ Ò yònà é m'púsí tenten wemá ò yèkaà-ma-dà kà mà yòn wemóma, è tùmà nɔ́-d-nà t'òò bihàna-sa. Mema, ò kó neé-ma é bihàna tɔ́pa k'yé n'coó, é yahikàna pa wònti, é beka mèm̀pa mà yení-pa yetáka.

¹⁰ M'a cakú miya m̀i tee-sá, nìpa dɔ́ɔ́di-dà péé è yení webeèdi. Ye yańma m̀e péé Sùwífùpa mèm̀pa híń-pá weèdòpa còhòka-dà. Pà càu è cakàta mèǹti kɔ́ɔ́-ti-dà. ¹¹ A yònà é kpená-ma pa nùka, m̀i tee-sá pà bihàni m̀i pú yònà é bihàna-sá-dà, è kɔ́kapú hɔ́ɔ́hí mummun, è b̀hòta díci kpàkpàama meheká. ¹² P'òcɔ́, kà p'òò tónkú pa weténako, dà de híń è yò: Kédétì yańma yòn nuńhetí yańma nà yenì dɔ́. Pà tohi è yònà nɔ́tí-dà, dóúci kà cì màhu ci piidí cɔ́ɔ́di kpémú. ¹³ Ò cakáa-sa pa híńka yòn bemú-dà. Ye kú kpémú-dà tee a yònà é pà téná-ma-ní còsuukú híńka nà nònhuɛ́fá, k'yé teha kà pá n'dań k'yè coó, ¹⁴ kà pà dá yetá m'bekù Sùwífùpa cakàta-sá k'yè yòn hońci. Pà m̀e pú yònà é tɔ́una nìpa mèm̀pa yeèè-pa webeèdi kú kpèntìnùka. ¹⁵ Nìpa mèm̀pa weni-pá Weèdi yìhika kú pesá, niì weńni weni-í-ma. Àmá mèm̀pa pú weni-pá è tùmà pú dań, pa kú pesá, yèc̀i pú weni. Pa yàma nà pa yańmàhàka péé yɔ́kama meheká-dà. ¹⁶ Pà cakú è yò pà yáá-ma Weèdi, àmá pa paáma-dà bekú è yò pà pú nì yáá. Pà sàna yɔ́sama-dà, pà pú you toòka nà nìdi, pà m̀e pú kó neé paá suumá màcɔ́mà.

2

Tencí, kpémma nà dapàmma nà númma híńka

¹ F́ń ní m̀èkà, ní n'cakú mìì bòn-nà-sa bihànamá m̀mà coó-ma. ² Caka dakpémma è yò pá n'non è c̀hú pa c̀đđi, pá n'yòh nìpa pà k̀hi-pá, é n'káá yańfòuma. Pà yònà é n'dań-ma Weèdi tenten, é n'káá dókàma nà mùyɔ. ³ Caka m̀etékà poòpa m̀mpà kpéń-pa è yò pa fòumu ní n'déhi Weèdi yìhika. Pà pú yònà é n'c̀hú tòpa yèka, pà pú yònà é k̀đ pa c̀đđi naàma. Pá n'k̀nì tencí m̀ncí. ⁴ Pá n'teń poòpa s̀mómma pà kó h̀mpú é n'dósí pa daapá nà pa bíhí. ⁵ Pá pà n'teń pà kó h̀mpú é n'káá yańfòuma, kà pa paàma é n'sudi. Pá pà teń pà kó h̀mpú é púsí pa h̀đhí sukú, é n'yòh pomóm pá, é n'you-nà pa daapá toòka. Kà pà h̀n mema, nìpa pú kó neé weé-nà Weèdi wemá kpákpàama.

⁶ A m̀e té kpákada dapàmma è yò pá n'káá yańfòuma. ⁷ F́ń m̀etékà, niìi weńni meheká, ní m'bekú tòpa paàma m̀mà suumá a fòumu meheká. A bihànamá ní n'códí, kà nìpa é mà n'kàn. ⁸ A wemá ní n'coó, kà niì pú kó neé mà ǹhì. Mema, ti k̀atòpa pú kó déta kpákpàama pà kó wedá-ma ti híńka, f̀ci-dà kó pà n'káá.

⁹ Caka númma è yò pá n'you-nà pa dakpémma toòka niìi weńni híńka. Pá hédá kà pa paàma é n'nadi pa dakpémma. Pá yentá pà kó pà n'ndhù-nà-ma, ¹⁰ nà pà kó pà n'yóu-má. Pá m'bekú wòka weńni è yò pà códí-ma tenten. Mema, pà kó héé-ma kà nìpa é n'cuunì ti F́hìno Weèdi bihànamá.

Weèdi paásuumá nì ti bekáa-ma

¹¹ M̀ma-dà Weèdi bekáa-ma ni paásuumá m̀mà tee-má kà nìpa weńni déékú f́táma. ¹² Mà ti bihàni ti kó h̀mpú-dà é wéi paàma m̀mà pú suu-má, nà fòuku bìnɔ kpéesá, ye wòni é n'fòu fòumu m̀mù sàa-pu, è coó, è bekú è yò ti wani Weèdi tenkà menkà kú híńka, ¹³ é n'ceí-nà daasadi ti ceí-di nà dańma. Ye kú daadí, ti Weèdi sadi, ti F́hìno S̀sí-Kídísì kó fodá-ma-ní o wehimú meheká. ¹⁴ Ò k̀đ o fòumu ti kpémú è kpèi é ti f́hina s̀ima weńni meheká-dà, é hédá kà tí n'yòh bookú m̀nkù weni-kú, è yòh o kpékú, kà ku wònti yahi t̀nsuuná paápu híńka. ¹⁵ Míi-dà a yònà é caka-má, é yahikàna nìpa wònti, yoo é pà caka mìì pú sàa-sa. Á mà hìn nà kpéńn nòti a káa-ti. A dá hédá k'òòc̀n áa yósa.

3

Weèdòpa yònà é púkamá pa c̀đđi

¹ Á dèhena weèdòpa kà pá n'you-nà wemá tempáati yìkànyìkàpa nà yotí kpémma. Pá pà n'you-nà toòka kà pa sòdo é m'bii kà pá m'pakú t̀nsuuná weńni. ² Pà caka è yò pà dá c̀ha tòdo yèdi, pá yentá k̀đka, é n'naanà tòpa, é n'yòkànì nà nìpa weńni, ³ è yáá tínti m̀etékà, ti m̀e té de yòh yíntáci-dà, è pú you toòka nà Weèdi, è péé yetáma meheká. Ti de yòh bìnɔ kpéesá nà ti wòhku kpèi-sá weńni númma-dà. Ti de fòu mekatohiká nà bìnɔ meheká-dà. Nìpa de ti yósi-ma, ti móm pá kà ti s̀é ti tòpa. ⁴ Ámá kà wòni é t̀eni, kà Weèdi ti F́hìno é beka ni paásuumá nà ni dókàma nìpa, ⁵ ye wòni é ti f́hina.

Nì pú ti fíhìnà è yòpu kpémú ti paà m̀ì suu-sá ni yìhìka, àmá nì ti fíhìnà è yòpu kpémú-dà nì ti kón séema. Nì ti fíhìnà kà tí hìn niipàmma nà cònti ti paà-ti kpémú-dà, nà ni Sèdi m̀èni ti pɔn-di fòumu pàmu. ⁶ Ti Fíhìnɔ̀ Sèsí-Kídísì kpémú-dà m̀èe tee, Weèdi hùtama-ní sàma ni Sèdi ti hìnka. ⁷ Ye wòni, nà ni paásuumá kpémú, kà ní ti kpáhina niicoopa, é hédá kà ti kó wántá dètá fòumu m̀èmu bá yòpú ti ceí-pu nà daríma.

⁸ Wemà m'a cakàà-mà-dà yòn webeèdi. N kpèi k'á yèi mà cakú-sa hìnka-dà tenten, k'yé teha kà m̀èmpà dań-pa Weèdi é kɔ́ɔ pa cɔ́ɔdi paáma m̀èma suumá paápu hìnka. Míi-dà sudi è kó neé tempa-nà nìpa. ⁹ Hákà, á yentá nònðhéhcíci. Kà nìpa nòhù yàapa yèka hìnka, kà pà hákádí yoo pà nòhù Sùwífùpa kpéńtìnùka hìnka, a dá taàa a nùdí ye meheká. Mii kú wenni yòn héci-dà, yè pú yòn yècì. ¹⁰ Kà nìi tookú nìpa, k'á ò caka è yò yè pú sudi còku màcɔ́, màdéé, ye kú dàhàka k'ò pú cehèna, k'á ò díná béékú. ¹¹ Kà nìi yòn mema, k'á n'yáá è yò ò yèdi còsuukú meheká-dà. K'ò m̀èe sɔ́ncí s̀ìma meheká, ò kɔ́nì o cɔ́ɔdi-dà yetádi.

Tencí dèndènci

¹² Kà n tɔn-hɔ̀ Àtèmási yoo Tìsíki a pesá, k'á paá femma é n hɔ́tá-ní Nìkòpòdísì yɔ́tí, m̀ì tee-sá ye pesá-dà n takadà-ma è kó m'péé háá kà sémú wòni é yò. ¹³ Á paá wééma é tempa-nà Sènasì m̀ènn yáá-ko kpéńtìnùka, nà Àpòdòsì kà pá sɔ́kadá pa cànku. A dá teha k'yèècì é pà dóntá pa cànku meheká. ¹⁴ Yè békú ti kpéepá m̀èe té biɔha-á-ma pà kó hìmpú é n'wédì tɔnsuuná paáma hìnka, k'yé teha yè kó béka-sa

tempàma tenten, kà pá tempa-nà. Mema, pa fòumu pú kó n'yòn kpeèsa.

¹⁵ M̀èmpà kú wenni n péé-nà-pa m̀ì àà dón. Á dɔa-ho ti weèdòtòpa m̀èmpà ti dósí-pa sukú. Weèdi paásuumá é ne m'péé-nà ne weñni!